

“İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta haqqında” Azərbaycan Respublikası Qanununun tətbiqi ilə bağlı bəzi normativ hüquqi aktların təsdiq edilməsi barədə

AZƏRBAYCAN RESPUBLİKASI NAZİRLƏR KABİNƏTİNİN QƏRARI

“İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2010-cu il 2 iyul tarixli 289 nömrəli Fermanının 1.3-cü, 1.5-ci, 1.6-ci, 1.7-ci və 1.8-ci bəndlərinin icrasını təmin etmək məqsədi ilə Azərbaycan Respublikasının Nazirlər Kabinetini **qərara alır**:

1. “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta olunanların istehsalatda yerinə yetirilən əmək funksiyalarının xarakterinə görə kateqoriyalar üzrə bölgüsünün Qaydası”, “Xeyrina istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta müqaviləsi bağlanılmalı olan şəxslərin bir illik əmək haqqı fondunun hesablanması Qaydası”, “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə aylıq siğorta ödənişi məbləğinin müəyyən edilməsi məqsədləri üçün orta aylıq əmək haqqı miqdarının hesablanması Qaydası”, “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə birdəfəlik siğorta ödənişi məbləğinin hesablanması Qaydası” və “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə əlavə siğorta ödənişi məbləğinin hesablanması Qaydası” təsdiq edilsin (əlavə olunur).
2. Müəyyən edilsin ki, “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta haqqında” Azərbaycan Respublikası Qanununun qüvvəyə mindiyi tarixdək istehsalat qəzası və yaxud peşə xəstəliyi nəticəsində sağlamlığı pozulmuş işçiyə və ya bu səbəbdən həlak olmuş işçinin ailə üzvlərinə və himayəsində olan digər şəxslərə ödənclərin verilməsi qaydaları, şərtləri və məbləği “İstehsalat qəzası və yaxud peşə xəstəliyi nəticəsində sağlamlığı pozulmuş işçiyə və ya bu səbəbdən həlak olmuş işçinin ailə üzvlərinə və himayəsində olan digər şəxslərə ödənclərin verilməsi Qaydalarının, şərtlərinin və məbləğinin təsdiq edilməsi haqqında” Azərbaycan Respublikası Nazirlər Kabinetinin 2003-cü il 9 yanvar tarixli 3 nömrəli qərarı ilə (Azərbaycan Respublikasının Qanunvericilik Toplusu, 2003-cü il, № 1, maddə 66; 2004-cü il, № 8, maddə 657; 2008-ci il, № 2, maddə 130, № 9, maddə 855; 2009-cu il, № 10, maddə 857; 2010-cu il, № 3, maddə 262) tənzimlənir.
3. Bu qərar imzalandığı gündən qüvvəyə minir.

Azərbaycan Respublikasının Baş naziri A.RASİZADƏ

Bakı şəhəri, 29 oktyabr 2010-cu il

Nº 192

	Azərbaycan Respublikası Nazirlər Kabinetinin 2010-cu il 29 oktyabr tarixli 192 nömrəli qərarı ilə TƏSDİQ EDİLMİŞDİR
--	---

İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta olunanların istehsalatda yerinə yetirilən əmək funksiyalarının xarakterinə görə kateqoriyalar üzrə bölgüsünün

QAYDASI

1. Ümumi müddəə

Bu Qayda “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2010-cu il 2 iyul tarixli, 289 nömrəli Fərmanının 1.3-cü bəndinin icrasını təmin etmək məqsədi ilə hazırlanmışdır və istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta olunanların istehsalatda yerinə yetirilən əmək funksiyalarının xarakterinə görə kateqoriyalar üzrə bölgüsü qaydasını tənzimləyir.

2. Siğorta olunanların kateqoriyaları

2.1. İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta olunanlar istehsalatda yerinə yetirilən əmək funksiyalarının xarakterinə görə aşağıdakı kateqoriyalara bölünürülər:

2.1.1. fəhlələr — məhsulun (əmtəənin) istehsalı, xidmətin həyata keçirilməsi ilə, həmçinin təmir, yüklərin daşınması, təmizlik, saxlama, mühafizə və digər belə işlərlə birbaşa məşğul olan işçilər;

2.1.2. qulluqçular — müvafiq olaraq rəhbərlərə, mütəxəssis və texniki icraçılara aid işlərin və ya xidmətlərin yerinə yetirilməsi ilə məşğul olan işçilər;

2.1.2.1. rəhbərlər — müəssisə, idarə və təşkilatın və ya onun hər hansı struktur bölməsinin rəhbəri və onun müavinləri, eləcə də baş mütəxəssislər;

2.1.2.2. mütəxəssislər — mühəndis-texnik, iqtisadçı, hüquqşunas, sosioloq və digər bu kimi vəzifələr üzrə əmək funksiyaları yerinə yetirən işçilər; dövlət qulluğunda inzibati vəzifə tutan dövlət qulluqçuları;

2.1.2.3. texniki icraçılar — sənədlərin hazırlanmasını və rəsmiləşdirilməsini həyata keçirən karguzarlar, katibələr, tabelçilər, surətçixaranlar, arxiv işçiləri, agentlər və digər belə işçilər; dövlət qulluğunda yardımçı vəzifə tutan dövlət qulluqçuları.

Azərbaycan Respublikası Nazirlər Kabinetinin 2010-cu il 29 oktyabr tarixli 192 nömrəli qərarı ilə TƏSDİQ EDİLMİŞDİR

Xeyrinə istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta müqaviləsi bağlanılmalı olan şəxslərin bir illik əmək haqqı fondunun hesablanması

QAYDASI

1. Ümumi müddəalar

1.1. Bu Qayda “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2010-cu il 2 iyul tarixli, 289 nömrəli Fərmanının 1.5-ci bəndinin icrasını təmin etmək məqsədi ilə hazırlanmışdır və siğorta haqqının müəyyən edilməsi üçün xeyrinə istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta müqaviləsi bağlanılmalı olan şəxslərin bir illik əmək haqqı fondunun hesablanması qaydasını müəyyən edir.

1.2. Bu Qayda mülki-hüquqi müqavilə əsasında əmək funksiyasını yerinə yetirən şəxslərin əmək funksiyasının yerinə yetirilməsinə görə əldə etdikləri muzda da tətbiq edilir.

2. Bir illik əmək haqqı fondunun hesablanması

2.1. Siğorta haqqının müəyyən edilməsi üçün tətbiq edilən xeyrinə icbari siğorta müqaviləsi bağlanan şəxsin bir illik əmək haqqı fondu onun əmək müqaviləsində nəzərdə tutulan aylıq əmək haqqının (mülki hüquqi müqavilədə nəzərdə tutulan əmək funksiyasının yerinə yetirilməsinə görə muzdun bir aya düşən hissəsinin) on iki mislinə bərabərdir.

2.2. İstehsalat təcrübəsi (təlimi) keçən siğorta olunanın bir illik əmək haqqı fondunun hesablanması zamanı onun əmək müqaviləsi üzrə vəzifə maaşı öyrəndiyi (işlədiyi) peşə (vəzifə) üzrə tarif (vəzifə)

maasından az olduqda, onun bir illik əmək haqqı fondu həmin peşənin (vəzifənin) tarif (vəzifə) maaşı əsasında hesablanır.

	Azərbaycan Respublikası Nazirlər Kabinetinin 2010-cu il 29 oktyabr tarixli 192 nömrəli qərarı ilə TƏSDİQ EDİLMİŞDİR
--	--

İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə aylıq siğorta ödənişi məbləğinin müəyyən edilməsi məqsədləri üçün orta aylıq əmək haqqı miqdarının hesablanması

QAYDASI

1. Ümumi müddəalar

1.1. Bu Qayda “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2010-cu il 2 iyul tarixli, 289 nömrəli Fermanının 1.6-ci bəndinin icrasını təmin etmək məqsədi ilə hazırlanmışdır və istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə aylıq siğorta ödənişi məbləğinin müəyyən edilməsi üçün orta aylıq əmək haqqı miqdarının hesablanması qaydasını tənzimləyir.

1.2. Bu Qayda mülki-hüquqi müqavilə əsasında əmək funksiyasını yerinə yetirən şəxslərin əmək funksiyasının yerinə yetirilməsinə görə əldə etdikləri orta aylıq muzda da tətbiq edilir.

2. Orta aylıq əmək haqqının hesablanması

2.1. Orta aylıq əmək haqqı siğorta olunanın peşə əmək qabiliyyətini itirdiyi tarixdən əvvəlki tam on iki ay (əmək müqaviləsinin və ya mülki-hüquqi müqavilənin həmin tarixdən əvvəlki daha az müddətdə qüvvədə olduğu halda faktiki tam aylar) ərzində əmək müqaviləsi üzrə əməyinin ödənilməsini Azərbaycan Respublikası Nazirlər Kabinetinin 1999-cu il 25 avqust tarixli, 137 nömrəli qərarı ilə təsdiq edilmiş “Məzuniyyət vaxtı üçün orta əmək haqqının hesablanması zamanı nəzərə alınan və alınmayan ödənişlərin geniş Siyahısı” üzrə nəzərə alınan ödənişlərin məbləğinin və ya mülki-hüquqi müqavilə əsasında əmək funksiyasını yerinə yetirilməsinə görə ödənilən muzdun məbləğinin cəminin on ikiyə

(əmək müqaviləsinin və ya mülki-hüquqi müqavilənin həmin tarixdən əvvəlki daha az müddətdə qüvvədə olduğu halda isə tam ayların sayına) bölünməsi yolu ilə hesablanır.

2.2. Orta aylıq əmək haqqının hesablanması zamanı sıgorta olunanın tam işləmədiyi aylar faydalanan şəxsin arzusuna uyğun olaraq, tam işlənilmiş əvvəlki aylarla əvəz edilir, belə əvəzetmə mümkün olmadığıda isə bölünən ayların sayı azaldılmaqla hesabdan çıxarılır.

2.3. Əmək müqaviləsi və ya mülki-hüquqi müqavilə sıgorta hadisəsinin baş verdiyi tarixdən əvvəlki bir aydan az müddətdə qüvvədə olduğu halda, həmin müqavilə üzrə əməyin ödənilməsi üçün nəzərdə tutulan məbləğin bir günə düşən hissəsinin həmin aydakı iş günlərinin sayına vurulması yolu ilə alınan məbləğ sıgorta olunanın orta aylıq əmək haqqı və ya orta aylıq muzd kimi nəzərə alınır.

2.4. İstehsalat təcrübəsi (təlimi) keçən sıgorta olunanın faktiki əmək haqqı öyrəndiyi (işlədiyi) peşə (vəzifə) üzrə tarif (vəzifə) maaşından az olarsa, onun orta aylıq əmək haqqı həmin peşənin (vəzifənin) tarif (vəzifə) maaşı əsasında hesablanır.

Azərbaycan Respublikası Nazirlər Kabinetinin 2010-cu il 29 oktyabr tarixli 192 nömrəli qərarı ilə TƏSDİQ EDİLMİŞDİR

İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sıgorta üzrə birdəfəlik sıgorta ödənişi məbləğinin hesablanması

QAYDASI

1. Ümumi müddəalar

1.1. Bu Qayda “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sıgorta haqqında” Azərbaycan Respublikası Qanununun tətbiq edilməsi barədə” (bundan sonra — Qanun) Azərbaycan Respublikası Prezidentinin 2010-cu il 2 iyul tarixli, 289 nömrəli Fermanının 1.7-ci bəndinin icrasını təmin etmək məqsədi ilə hazırlanmışdır və istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sıgorta üzrə birdəfəlik sıgorta ödənişi məbləğinin hesablanması qaydasını müəyyən edir.

1.2. Bu Qaydada istifadə olunmuş anlayışlar aşağıdakı mənaları ifadə edir:

1.2.1. sıgorta olunanın illik əmək haqqı fondu — istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından bu qərarın “Xeyrinə istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sıgorta

müqaviləsi bağlanılmalı olan şəxslərin bir illik əmək haqqı fondunun hesablanması” Qaydası ilə müəyyən olunmuş qaydada hesablanan müvafiq məbləğ;

1.2.2. peşə əmək qabiliyyətinin itirilməsi dərəcəsi — siğorta olunanın siğorta hadisəsi baş verənədək malik olduğu peşə əmək qabiliyyətinin davamlı itirilməsinin faizlə ifadəsi.

2. Birdəfəlik siğorta ödənişi məbləğinin hesablanması

2.1. Birdəfəlik siğorta ödənişi qanunla müəyyən olunmuş hallarda aşağıdakı kimi hesablanır:

2.1.1 siğorta hadisəsi nəticəsində zərər çəkmiş *siğorta olunanın əlliyi* növbəti müayinə müddəti göstərilmədən *müəyyən* edildiyi halda, birdəfəlik siğorta ödənişinin məbləği göstərilən düsturla hesablanır:^[1]

Burada:

BSÖ — birdəfəlik siğorta ödənişinin məbləği;

P — siğorta olunanın illik əmək haqqı fondu;

W — siğorta olunanın peşə əmək qabiliyyətini itirmə dərəcəsi (faizlə ifadə olunur);

A — bu Qayda ilə müəyyən edilmiş 3 nömrəli cədvəlin “Müddət müəyyən edilmədikdə” adlı sütununda nəzərdə tutulan, siğorta olunanın yaşına uyğun hesablama əmsalıdır.

2.1.2. siğorta hadisəsi nəticəsində siğorta olunanın öldüyü halda:

2.1.2.1. hər hansı bir faydalanan şəxs üçün birdəfəlik siğorta ödənişinin məbləği aşağıdakı düsturla hesablanır:

Burada:

BSÖ_i — faydalanan şəxsə verilən birdəfəlik siğorta ödənişi;

i — faydalanan şəxsin say indeksi;

N — sigorta olunanın himayəsində olmuş şəxslərin (ölümündən sonra doğulması gözlənilən uşağı nəzəre alınmaqla) sayıdır;

P — sigorta olunanın illik əmək haqqı fondu;

A_i — bu Qaydanın 2.1.3-cü bəndi ilə müəyyən edilmiş müvafiq cədvəldə nəzərdə tutulan, hər hansı bir faydalanan şəxsin, Qanunun 5.1.2.3-cü maddəsində nəzərdə tutulmuş halda isə qulluq edilənlərin ən kiçiyinin yaşına uyğun hesablama əmsalıdır.^[2]

2.1.2.2. faydalanan şəxs (şəxslər) üçün bu Qaydanın 2.1.2.1-ci bəndinə uyğun olaraq hesablanan sigorta ödənişinin (sigorta ödənişlərinin cəminin) məbləği sigorta olunanın peşə əmək qabiliyyətini itirmə dərəcəsinin 100 faiz olduğu hal üçün bu Qaydanın 2.1.1-ci bəndinə uyğun hesablanan məbləğindən çox olarsa, sigorta ödənişi (ödənişləri) sonuncu məbləğ 2.1.2.1-ci bəndinə uyğun hesablanan məbləğə (məbləğlərə) mütənasib şəkildə bölüşdürülməklə faydalanan şəxsə (şəxslərə) verilməlidir;

2.1.3. bu Qaydada nəzərdə tutulan hesablama əmsali müvafiq şəxsin yaşından asılı olaraq aşağıdakı kimi müəyyən edilir:

2.1.3.1. Qanunun 5.1.2.1-ci və 5.1.2.2-ci maddələrində nəzərdə tutulmuş 23 yaşına çatmamış faydalanan şəxslərə verilən sigorta ödənişinə münasibətdə — 2 nömrəli cədvələ uyğun;^[3]

2.1.3.2. Qanunun 5.1.2.3-cü maddəsində nəzərdə tutulmuş və 14 yaşına çatmamış şəxslərə qulluq etməklə məşğul olan faydalanan şəxslərə verilən sigorta ödənişinə münasibətdə — 1 nömrəli cədvələ uyğun;^[4]

2.1.3.3. Qanunun 5.1.2.3-cü maddəsində nəzərdə tutulmuş 14 yaşına çatmış şəxslərə qulluq etməklə məşğul olan faydalanan şəxslərə verilən sigorta ödənişinə münasibətdə — qulluq edilən şəxsin *əlliyi* ilə əlaqədar növbəti müayinə üçün müəyyən edilən müddətdən asılı olaraq 3 nömrəli cədvəlin müvafiq sütununa uyğun;^[5]

2.1.3.4. Qanunun 5.1.2.4-cü maddəsində nəzərdə tutulmuş faydalanan şəxslərə verilən sigorta ödənişinə münasibətdə faydalanan şəxsin əmək qabiliyyətinin itirilməsi ilə əlaqədar növbəti müayinə üçün müəyyən edilən müddətdən asılı olaraq 3 nömrəli cədvəlin müvafiq sütununa uyğun;^[6]

2.1.3.5. Qanunun 5.1.2.1-ci və 5.1.2.4-cü maddəsində nəzərdə tutulmuş faydalanan şəxslərin əmək qabiliyyətinin növbəti müayinə müddəti müəyyən edilmədən itirilmiş hesab edildiyi, həmçinin faydalanan şəxsin müəyyən yaşa çatması ilə əlaqədar qanunvericiliklə əmək qabiliyyəti olmayan hesab edildiyi hallarda sigorta ödənişinə münasibətdə — 3 nömrəli cədvəlin “Müddət müəyyən edilmədikdə” adlı sütununa uyğun;^[7]

2.1.3.6. Qanunun 5.1.2.3-cü maddəsində nəzərdə tutulmuş qulluq edilən şəxsin *əlliyi* ilə əlaqədar növbəti müayinə üçün müddət müəyyən edilmədən müəyyənləşdirildiyi hallarda sigorta ödənişinə münasibətdə — 3 nömrəli cədvəlin “Müddət müəyyən edilmədikdə” adlı sütununa uyğun.

2.2. Qanunun 5.1.2-ci maddəsi ilə müəyyən edilmiş hər hansı şəxs mövcud olmadıqda, birdəfəlik sigorta ödənişi sigorta olunanın Azərbaycan Respublikası Nazirlər Kabinetinin müvafiq qərarı ilə təsdiq edilmiş “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sigorta üzrə aylıq sigorta ödənişi məbləğinin müəyyən edilməsi məqsədləri üçün orta aylıq əmək haqqı miqdarının hesablanması Qaydası”na uyğun olaraq hesablanmış orta aylıq əmək haqqının on iki misli məbləğində hesablanır.^[8]

1 nömrəli cədvəl

Yaş	Hesablama əmsalı	Yaş	Hesablama əmsalı
0	9,2172	7	5,9677
1	8,9635	8	5,3002
2	8,5942	9	4,5788
3	8,1597	10	3,7988
4	7,6776	11	2,9564
5	7,1532	12	2,0459
6	6,5841	13	1,0625

2 nömrəli cədvəl

Yaş	Hesablama əmsalı	Yaş	Hesablama əmsalı
0	11,9745	12	8,4598
1	11,9521	13	7,9517
2	11,8040	14	7,4032
3	11,5968	15	6,8105
4	11,3556	16	6,1706
5	11,0903	17	5,4795
6	10,8000	18	4,7329
7	10,4842	19	3,9271
8	10,1403	20	3,0569
9	9,7684	21	2,1165
10	9,3654	22	1,0995
11	8,9306	—	—

3 nömrəli cədvəl

Yaş qrupu	Növbəti müayinə üçün müəyyən edilən müddətdən asılı olaraq hesablama əmsalı					
	1 il müddət	2 il müddət	3 il müddət	4 il müddət	5 il müddət	Müddət müəyyən edilmədikdə
0-4	1,0628	2,0464	2,9568	3,7997	4,5793	14,1331
5-8	1,0627	2,0463	2,9567	3,7996	4,5791	14,1085

9-12	1,0626	2,0461	2,9564	3,7990	4,5788	14,0546
13-16	1,0625	2,0458	2,9558	3,7979	4,5770	13,9718
17-20	1,0623	2,0450	2,9540	3,7948	4,5725	13,8686
21-24	1,0622	2,0447	2,9534	3,7938	4,5712	13,7562
25-28	1,0621	2,0444	2,9528	3,7929	4,5698	13,6112
29-32	1,0621	2,0441	2,9521	3,7916	4,5677	13,4216
33-36	1,0620	2,0436	2,9510	3,7895	4,5642	13,1740
37-40	1,0616	2,0422	2,9477	3,7838	4,5556	12,8546
41-44	1,0612	2,0405	2,9441	3,7775	4,5457	12,4653
45-48	1,0605	2,0375	2,9366	3,7628	4,5208	11,9834
49-52	1,0602	2,0275	2,9172	3,7345	4,4862	11,4389
53-56	1,0599	2,0201	2,9119	3,7188	4,4566	10,8382
57-60	1,0558	2,0183	2,8943	3,6903	4,4125	10,0194
61-64	1,0525	2,0048	2,8648	3,6399	4,3365	9,1894
65-68	1,0482	1,9866	2,8227	3,5648	4,2209	8,3029
69-72	1,0403	1,9570	2,7629	3,4675	4,0808	7,4226
73-76	1,0338	1,9306	2,7053	3,3721	3,9442	6,5952
77-80	1,0274	1,9042	2,6474	3,2723	3,7916	5,7222
81-84	1,0116	1,8412	2,5116	3,0444	3,4602	4,6563
85-88	0,9838	1,7341	2,2926	2,6973	2,9815	3,5976
89-92	0,9408	1,5753	1,9861	2,2397	2,3882	2,6515
92-dən yuxarı	0,8743	1,3462	1,5825	1,6909	1,7357	1,8475

	Azərbaycan Respublikası Nazirlər Kabinetinin 2010-cu il 29 oktyabr tarixli 192 nömrəli qərarı ilə TƏSDİQ EDİLMİŞDİR
--	---

İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə əlavə siğorta ödənişi məbləğinin hesablanması

QAYDASI

1. Ümumi müddəə

Bu Qayda “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta haqqında” Azərbaycan Respublikası Qanununun tətbiq edilməsi barədə” Azərbaycan Respublikası Prezidentinin 2010-cu il 2 iyul tarixli, 289 nömrəli Fərmanının 1.8-ci bəndinin icrasını təmin etmək məqsədi ilə hazırlanmışdır və istehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə əlavə siğorta ödənişi məbləğinin hesablanması qaydasını müəyyən edir.

2. Əlavə siğorta ödənişi məbləğinin hesablanması

2.1. Əlavə siğorta ödənişinin məbləği siğorta hadisəsi nəticəsində zərər çəkmiş siğorta olunanın həmin hadisənin birbaşa səbəbi olduğu hallarla əlaqədar müalicəsinə, əlavə qidalanmasına, dərman alınmasına, protezləşdirməyə, başqasının qulluğuuna, sanatoriya-kurort müalicəsinə, xüsusi nəqliyyat vasitəsinə, digər peşəyə hazırlanmasına ehtiyacı olduğu və bunları pulsuz almaq hüququnun qanunvericilikdə nəzərdə tutulmadığı hallarda, Azərbaycan Respublikası Nazirlər Kabinetinin 1997-ci il 19 avqust tarixli 93 nömrəli qərarı ilə Əsasnaməsi təsdiq edilmiş *Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Dövlət Tibbi-Sosial Ekspertiza və Reabilitasiya Agentliyinin tibbi-sosial ekspert komissiyasının* (bundan sonra — TSEK) qərarı əsasında təyin edilməklə, aşağıdakı qaydada hesablanır:^[9]

2.1.1. siğorta olunanın əlavə qidalanmaya ehtiyacı olduğu halda, müvafiq tibb müəssisəsi tərəfindən təyin edilən əlavə qida rasionuna daxil olan məhsulların rayon (şəhər) statistika orqanlarının sənədlərində eks olunan bazar qiymətlərinə uyğun olaraq;

2.1.2. siğorta olunanın dərman təminatına ehtiyacı olduğu halda, dərman preparatlarının dəyəri müvafiq aptekin ona verildiyi qaimə-faktura əsasında siğortaçı tərəfindən ödənilir. Siğorta olunanın dərman təminatı ilə bağlı xərclər, siyahısı Azərbaycan Respublikasının Səhiyyə Nazirliyi tərəfindən təsdiq edilmiş, müalicə-profilaktika müəssisələrinin həmin nazirliyin müəyyən etdiyi formaya uyğun tərtib etdikləri pulsuz dərman reseptlərinə əsasən müəyyən olunur.

Hər bir pulsuz dərman preparati üçün ayrıca dərman resepti yazılır və pulsuz dərman resepti xəstənin ambulator kartında göstərilən müalicə kursuna uyğun verilir;

2.1.3. siğorta olunanın protezləşdirməyə, xüsusi nəqliyyat vasitəsinə, o cümlədən *əlliyyi olan şəxs üçün kreslo-veloarabalara* və digər reabilitasiya vasitələrinə ehtiyacı olduğu halda, belə vəsaitlərin əldə edilməsi üçün xidməti və (və ya) satışı həyata keçirən müəssisənin müvafiq hesab-fakturasında nəzərdə tutulmuş ödəniş məbləğinə uyğun olaraq;^[10]

2.1.4. siğorta olunanın başqasının qulluğuuna ehtiyacı olduğu halda, *Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Sosial Xidmətlər Agentliyinin yerli qurumunun sosial işçisinin aylıq vəzifə maaşının 50 faizdən aşağı olmayan, həmin şəxsin siğorta olunana göstərdiyi xidmətə görə aylıq xərc məbləğində;*^[11]

2.1.5. siğorta olunanın sanatoriya-kurort müalicəsinə ehtiyacı olduğu halda, TSEK tərəfindən təyin edilən müvafiq sanatoriya-kurort yollayışının qiyməti, həmçinin siğorta olunanın müşayiətçiye ehtiyacı olması ilə bağlı müvafiq tibb müəssisəsinin rəsmi qeydi olduğu halda, müşayiətçinin də müvafiq sanatoriya-kurort müəssisəsinə göndərilməsi ilə bağlı nəqliyyat, yaşayış və qidalanma xərcləri həcmində.

2.2. Siğorta olunana birdəfəlik və ya aylıq siğorta ödənişinin verilməsi ilə yanaşı, təyin edilən əlavə siğorta ödənişi TSEK-in müvafiq qərarı ilə müəyyən olunmuş tarixdən və müddət ərzində verilir.

İSTİFADƏ OLUNMUŞ MƏNBƏ SƏNƏDLƏRİNİN SİYAHISI

1. 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205)
2. [28 noyabr 2016-cı il tarixli 488 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 29 noyabr 2016-cı il, № 264, Azərbaycan Respublikasının Qanunvericilik Toplusu, 2016-cı il, №11, maddə 1976)
3. [7 mart 2019-cu il tarixli 81 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 14 mart 2019-cu il, № 59, Azərbaycan Respublikasının Qanunvericilik Toplusu, 2019-cu il, № 3, maddə 515)
4. [15 oktyabr 2020-ci il tarixli 393 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 oktyabr 2020-ci il, № 218, Azərbaycan Respublikasının Qanunvericilik Toplusu, 2020-ci il, № 10, maddə 1281)
5. [5 mart 2021-ci il tarixli 57 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 12 mart 2021-ci il, № 55, Azərbaycan Respublikasının Qanunvericilik Toplusu, 2021-ci il, № 3, maddə 276)

QƏRARARA EDİLMİŞ DƏYİŞİKLİK VƏ ƏLAVƏLƏRİN SİYAHISI

¹¹ [7 mart 2019-cu il tarixli 81 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 14 mart 2019-cu il, № 59, Azərbaycan Respublikasının Qanunvericilik Toplusu, 2019-cu il, № 3, maddə 515) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari siğorta üzrə birdəfəlik siğorta ödənişi məbləğinin hesablanması Qaydası”nın 2.1.1-ci yarımbəndində “**təyin**” sözü “**müəyyən**” sözü ilə əvəz edilmişdir.

[15 oktyabr 2020-ci il tarixli 393 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 oktyabr 2020-ci il, № 218, Azərbaycan Respublikasının Qanunvericilik Toplusu, 2020-ci il, № 10, maddə 1281) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sigorta üzrə birdəfəlik sigorta ödənişi məbləğinin hesablanması Qaydası”nın 2.1.1-ci yarımbəndində “sigorta olunana əlliyyi” sözləri “sigorta olunanın əlliyyi” sözləri ilə əvəz edilmişdir.

[\[2\]](#) 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205) ilə 2.1.2.1-ci yarımbəndin yeddinci abzasında “**5.0.2.3-cü**” sözü “**5.1.2.3-cü**” sözü ilə əvəz edilmişdir.

[\[3\]](#) 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205) ilə 2.1.3.1-ci yarımbənddə “**5.0.2.1-ci və 5.0.2.2-ci**” sözləri “**5.1.2.1-ci və 5.1.2.2-ci**” sözləri ilə əvəz edilmişdir.

[\[4\]](#) 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205) ilə 2.1.3.2-ci, 2.1.3.3-cü və 2.1.3.6-ci yarımbəndlərdə “**5.0.2.3-cü**” sözü “**5.1.2.3-cü**” sözü ilə əvəz edilmişdir.

[\[5\]](#) [7 mart 2019-cu il tarixli 81 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 14 mart 2019-cu il, № 59, Azərbaycan Respublikasının Qanunvericilik Toplusu, 2019-cu il, № 3, maddə 515) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sigorta üzrə birdəfəlik sigorta ödənişi məbləğinin hesablanması Qaydası”nın 2.1.3.3-cü və 2.1.3.6-ci yarımbəndlərdə “saqlamlıq imkanlarının məhdudluğunu” sözləri “əlliyyi” sözü ilə əvəz edilmişdir.

[\[6\]](#) 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205) ilə 2.1.3.4-cü yarımbənddə “**5.0.2.4-cü**” sözü “**5.1.2.4-cü**” sözü ilə əvəz edilmişdir.

[\[7\]](#) 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205) ilə 2.1.3.5-ci yarımbənddə “**5.0.2.1-ci və 5.0.2.4-cü**” sözləri “**5.1.2.1-ci və 5.1.2.4-cü**” sözləri ilə əvəz edilmişdir.

[\[8\]](#) 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205) ilə 2.2-ci bənd əlavə edilmişdir.

[\[9\]](#) 19 fevral 2014-cü il tarixli **50** nömrəli Azərbaycan Respublikası Nazirlər Kabinetinin Qərarı (“Azərbaycan” qəzeti, 2 mart 2014-cü il, № 46, Azərbaycan Respublikasının Qanunvericilik Toplusu, 2014-cü il, № 02, maddə 205) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta üzrə əlavə sığorta ödənişi məbləğinin hesablanması Qaydasi”nın 2.1-ci bəndinə birinci halda “**müalicəsinə**” sözündən əvvəl “**həmin hadisənin birbaşa səbəbi olduğu hallarla əlaqədar**” sözləri əlavə edilmişdir.

[\[7 mart 2019-cu il tarixli 81 nömrəli\]](#) Azərbaycan Respublikası Nazirlər Kabinetinin Qərarı (“Xalq” qəzeti, 14 mart 2019-cu il, № 59, Azərbaycan Respublikasının Qanunvericilik Toplusu, 2019-cu il, № 3, maddə 515) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta üzrə əlavə sığorta ödənişi məbləğinin hesablanması Qaydasi”nın 2.1-ci bəndindən “**Azərbaycan Respublikası Nazirlər Kabinetinin 1997-ci il 19 avqust tarixli 93 nömrəli qərarı ilə Əsasnaməsi təsdiq edilmiş**” sözləri çıxarılmışdır.

[\[5 mart 2021-ci il tarixli 57 nömrəli\]](#) Azərbaycan Respublikası Nazirlər Kabinetinin Qərarı (“Xalq” qəzeti, 12 mart 2021-ci il, № 55, Azərbaycan Respublikasının Qanunvericilik Toplusu, 2021-ci il, № 3, maddə 276) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta üzrə əlavə sığorta ödənişi məbləğinin hesablanması Qaydasi”nın 2.1-ci bəndin birinci abzasında “**Tibbi Sosial Ekspert Komissiyasının**” sözləri “**Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Dövlət Tibbi-Sosial Ekspertiza və Reabilitasiya Agentliyinin tibbi-sosial ekspert komissiyasının**” sözləri ilə əvəz edilmişdir.

[\[10\] 15 oktyabr 2020-ci il tarixli 393 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 22 oktyabr 2020-ci il, № 218, Azərbaycan Respublikasının Qanunvericilik Toplusu, 2020-ci il, № 10, maddə 1281) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta üzrə əlavə sığorta ödənişi məbləğinin hesablanması Qaydasi”nın 2.1.3-cü yarımbəndində “**əlil kreslo-veloarabalara**” sözləri “**əlilliyi olan şəxs üçün kreslo-veloarabalara**” sözləri ilə əvəz edilmişdir.

[\[11\] 28 noyabr 2016-ci il tarixli 488 nömrəli](#) Azərbaycan Respublikası Nazirlər Kabinetinin Qərarı (“Xalq” qəzeti, 29 noyabr 2016-ci il, № 264, Azərbaycan Respublikasının Qanunvericilik Toplusu, 2016-ci il, № 11, maddə 1976) ilə 2.1.4-cü yarımbənddə “**rayon (şəhər) əhalinin sosial müdafiəsi mərkəzinin**” sözləri “**Azərbaycan Respublikasının Əmək və Əhalinin Sosial Müdafiəsi Nazirliyi yanında Dövlət Sosial Müdafiə Fonduun şəhər, rayon şöbəsinin**” sözləri ilə əvəz edilmişdir.

[\[5 mart 2021-ci il tarixli 57 nömrəli\]](#) Azərbaycan Respublikası Nazirlər Kabinetinin Qərarı (“Xalq” qəzeti, 12 mart 2021-ci il, № 55, Azərbaycan Respublikasının Qanunvericilik Toplusu, 2021-ci il, № 3, maddə 276) ilə “İstehsalatda bədbəxt hadisələr və peşə xəstəlikləri nəticəsində peşə əmək qabiliyyətinin itirilməsi hallarından icbari sığorta üzrə əlavə sığorta ödənişi məbləğinin hesablanması Qaydasi”nın 2.1.4-cü yarımbəndində “**Azərbaycan Respublikasının Əmək və Əhalinin Sosial Müdafiəsi Nazirliyi yanında Dövlət Sosial Müdafiə Fonduun şəhər, rayon şöbəsinin**” sözləri “**Azərbaycan Respublikası Əmək və Əhalinin Sosial Müdafiəsi Nazirliyinin tabeliyində Sosial Xidmətlər Agentliyinin yerli qurumunun**” sözləri ilə əvəz edilmişdir.